



ព្រឹត្តិប័ត្រស្រាវជ្រាវ



A publication of the Cambodian Agricultural Research and Development Institute

ឆ្នាំទី២ លេខ ១១ ខែមេសា ឆ្នាំ២០០៣

ការ ចេញផ្សាយរបស់វិទ្យាស្ថានស្រាវជ្រាវ និង អភិវឌ្ឍន៍កសិកម្មកម្ពុជា

ការចិញ្ចឹមត្រីក្នុងស្រែ

ត្រីជាប្រភពប្រូតេអ៊ីនដ៏សំខាន់សំរាប់សត្វសាមញ្ញ និងមនុស្ស លើសពីនេះទៅទៀត វាជាប្រភេទសាច់ដែលពុំផ្តល់ទុក្ខទោសដល់សុខភាព ។ ម្យ៉ាងវិញទៀតប្រជាពលរដ្ឋកម្ពុជាភាគច្រើននិយមចូលចិត្តបរិភោគសាច់ត្រីជាអាហារ តាមការស្នាបស្នងរបស់អង្គការក្រៅរដ្ឋាភិបាលមួយបានអោយដឹងថា ប្រមាណ ៦០ភាគរយ នៃអាហារជាតិសាច់ដែលប្រជាពលរដ្ឋបរិភោគប្រចាំថ្ងៃ គឺជាសាច់ត្រី ។

បច្ចុប្បន្ននេះបរិមាណផលត្រីក្នុងធម្មជាតិមានការថយចុះជាលំដាប់ ទន្ទឹមនឹងនេះកំណើនប្រជាជនកាន់តែកើនឡើង ។ បុព្វហេតុនេះ ការចិញ្ចឹមត្រីក្នុងស្រែគួបផ្សំដំណាំស្រូវ មិនត្រឹមតែទទួលបាននូវអង្ករ និងសាច់ត្រីសំរាប់ការហូបចុកប្រចាំថ្ងៃប៉ុណ្ណោះទេ វាក៏បានរួមចំណែកក្នុងការកាត់បន្ថយការចាប់ត្រីពីផលស្តុកធម្មជាតិផងដែរ ។

១. សារៈសំខាន់នៃការចិញ្ចឹមត្រីក្នុងស្រែ

- កាត់បន្ថយការចំណាយទៅលើការទិញម្ហូបប្រចាំថ្ងៃ
- ការចិញ្ចឹមត្រីក្នុងស្រែអាចជួយបង្កើនគុណភាពដី អាចអោយទិន្នផលស្រូវកើនឡើង
- រួមចំណែកកាត់បន្ថយការចាប់ត្រីពីធម្មជាតិ ជាកត្តាមួយជួយអោយបរិមាណត្រីក្នុងធម្មជាតិកើនឡើងវិញ
- ងាយស្រួលចាប់យកមកធ្វើម្ហូប ព្រោះស្រែចិញ្ចឹមត្រីនៅជិតផ្ទះស្រាប់



២. ការរៀបចំស្រែចិញ្ចឹមត្រី

ការដឹកជញ្ជូន

ជីវកម្មជាដំបូង ឬទីដែលជ្រៅជាងគេនៅក្នុងស្រែចិញ្ចឹមត្រី វាជាទីកន្លែងដែលត្រូវតែមកជ្រកពេលណាទឹកក្នុងស្រែរាក់ ឬក្តៅពេក ។ គេអាចប្រើប្រាស់ជីវកនេះសំរាប់បង្ការត្រីជាបណ្តោះអាសន្ននៅពេលប្រើថ្នាំសំលាប់សត្វល្អិតការពារដំណាំស្រូវផងដែរ ។

ជីវកដែលត្រូវដឹក អាចមានរាងច្រើនសណ្ឋានទៅតាមភូមិសាស្ត្រនៃដីស្រែ ឬទៅតាមចំណង់ចំណូលចិត្តរបស់អ្នកចិញ្ចឹម ។ ជីវកអាចមានរាងជាប្រឡាយ ឬ ស្រះ ។

ចំរកមានរាងជាប្រឡាយ

ជីវកបែបនេះ គេអាចដឹកប្រឡាយតូចៗតាមបណ្តោយភ្លឺស្រះដែលមានជំរៅពី ៤០ ទៅ ៥០ សង់ទីម៉ែត្រ ហើយផ្ទៃក្រឡា នៃប្រឡាយមានទំហំប្រមាណ ៥ ទៅ ១០ ភាគរយ នៃក្រឡាផ្ទៃ ស្រែសរុប ។

ចំរកមានរាងជាស្រះ

នោះគឺជាប្រភេទជីវកមួយបែបដែលគេដឹកមានសណ្ឋានជាស្រះតូច ។ គេអាចដឹកស្រះនៅកណ្តាលស្រែ ឬជ្រុងស្រែក៏បានដោយមានជំរៅ ១ ទៅ ១.៥ ម៉ែត្រ ប៉ុន្តែផ្ទៃក្រឡានៃស្រះក៏គួរតែមានប្រមាណពី ៥ ទៅ ១០ភាគរយ នៃផ្ទៃក្រឡា ស្រែសរុបដែរ ។



ស្រះដឹកនៅតាមជ្រុងស្រែ

៣. ការជ្រើសរើសពូជត្រីមកចិញ្ចឹម

ប្រភេទត្រីដែលអាចចិញ្ចឹមក្នុងស្រែបានមានជាអាទិ៍ដូចជា ត្រីកាបសាមញ្ញ ត្រីទឹកស្អាត ត្រីកាបឥណ្ឌា ត្រីកន្ទួរ និងត្រីអណ្តែង ។ ការចិញ្ចឹមត្រីក្នុង

ស្រែជាទូទៅធ្វើនៅក្នុងស្រែជំរៅ ជាកន្លែងដែលដក់ទឹកបានជ្រៅ។ ការចិញ្ចឹមត្រីកាបសាមញ្ញ ទីឡាព្យា និង កាបឥណ្ឌា អាចចិញ្ចឹមចំរុះគ្នាតែម្តងក្នុងស្រែតែ



ការរៀបចំស្រែចិញ្ចឹមត្រី

មួយ ក្នុងកំរិតសមមាត្រ ៥:៣:២ គឺ កាបសាមញ្ញ ៥០% ត្រីទីឡាព្យា ៣០% និង ត្រីកាបឥណ្ឌា ២០% ។

ការចិញ្ចឹមពុំចាំបាច់ផ្តល់ចំណីអ្វីទាំងអស់បើគេចិញ្ចឹមក្នុងដងស៊ីតេ១ក្បាលក្នុង៣-៤ម៉ែត្រការ៉េ ។ គេអាចចិញ្ចឹមក្នុងដងស៊ីតេរហូតដល់ ២ ក្បាល ក្នុងមួយម៉ែត្រការ៉េ តែករណីនេះគេត្រូវតែផ្តល់ចំណីបន្ថែម ដូចជា កន្ទក់ ចកបាយទា កណ្តៀវ ឬកាកសំណល់ផ្ទះបាយជាដើម។ ទំហំកូនត្រីដែលគួរជ្រើសរើសមក ចិញ្ចឹមត្រូវ តែមានទំហំយ៉ាងតិចប៉ុន្មានមែងឡើងទៅ (ទំងន់មិនតិចជាង ៥ក្រាម) និងមានសុខភាពល្អ ។ ដោយឡែកត្រីអណ្តែងមានលក្ខណៈពិសេសជាងបណ្តាត្រីដែលបានរៀបរាប់ខាងលើ ដោយគេអាចចិញ្ចឹមវា ក្នុងលក្ខខណ្ឌទឹកភ្នំដែលមានជំរៅត្រឹម ២០ សង្ឃឹម៉ែត្រប៉ុណ្ណោះ (ទឹកក្នុងស្រែ) នៃស្រែ មិនមែនចាំបាច់តែ មានស្រែទឹកជ្រៅទេ ព្រោះវាជាប្រភេទត្រីដែលធន់ទៅនឹងបំរែបំរួលសីតុណ្ហភាព និងជំងឺផ្សេងៗបានល្អ ហើយការចិញ្ចឹមមានអត្រារស់ខ្ពស់ថែមទៀតផង ។ តែការចិញ្ចឹមត្រីអណ្តែងចាំបាច់ត្រូវតែផ្តល់នូវចំណីបន្ថែមទោះជាការចិញ្ចឹមក្នុងដងស៊ីតេ ទាប ឬ ខ្ពស់ក៏ដោយ ។

៤. ការជ្រើសរើសពូជស្រូវចិញ្ចឹមត្រី

អាស្រ័យដោយការចិញ្ចឹមត្រីអណ្តែងមានរយៈពេលលើសពីបីខែ ដូច្នេះពូជស្រូវត្រូវតែជ្រើសរើសក្នុងការធ្វើវប្បកម្មចំរុះនេះ ។ ដោយឡែកត្រីកាប ឥណ្ឌា កាបសាមញ្ញ និងទីឡាព្យាអាចធ្វើវប្បកម្មជាមួយពូជស្រូវរយៈពេលមធ្យមបាន ។

៥. ការលេចកូនត្រីចិញ្ចឹម

ការដឹកជញ្ជូនកូនត្រីធ្វើនៅពេលព្រឹក និងការលែងកូនត្រីចូលស្រែចិញ្ចឹម គួរធ្វើនៅចន្លោះម៉ោង ៩-១០ព្រឹក ។ បើកូនត្រីត្រូវបានដឹកជញ្ជូនដោយ ប្រើថង់ប្លាស្ទិក នោះពេលដឹកជញ្ជូនដល់ស្រែត្រូវយកថង់នោះទៅត្រាំក្នុងទឹកស្រែដែលត្រូវចិញ្ចឹមប្រមាណ ១០-១៥នាទី សិនរួចទើបស្រាយមាត់ថង់អោយត្រី ហែលចេញដោយខ្លួនឯងសន្សឹមៗចូលទៅក្នុងស្រែចិញ្ចឹមត្រី ។

៦. ការផ្តល់ចំណី

ទីត្រីតែត្រីអណ្តែងជាប្រភេទត្រីស៊ីសាច់ជាអាហារ តែក្នុងការចិញ្ចឹមយើងអាចយកកន្ទក់មកលាយនឹងសាច់បាន ។ ឆ្លងតាមការពិសោធន៍នៅក្នុង វិទ្យាស្ថានស្រូវជ្រៅ និងអភិវឌ្ឍន៍កសិកម្មកម្ពុជា បានចេញជាលទ្ធផលថា ត្រីដែលចិញ្ចឹមដោយផ្តល់ចំណីកន្ទក់ ២០% លាយត្រីហាល ៨០% មានការធំធាត់ រហ័ស និងអត្រារស់ច្រើនជាងត្រីដែលផ្តល់ដោយចំណីកន្ទក់ ៦០% លាយត្រីហាល ៤០% ឬក៏កន្ទក់ ៤០% លាយត្រីហាល ៦០% ។ ពេលផ្តល់ចំណីត្រូវដាក់ ក្នុងកញ្ចប់ក្រាស់ស្រូវរួចជ្រុះទៅក្នុងទឹកដើម្បីងាយស្រួលតាមដានមើលការស៊ីចំណីរបស់ត្រី និងជៀសវាងភាពខ្លះខ្លាយ ។ ការផ្តល់ចំណីនេះអាចផ្តល់នៅ ពេលព្រឹកចាប់ពីម៉ោង ៩ ដល់ ម៉ោង ១០ និង ល្ងាចចន្លោះពីម៉ោង ៣ ទៅ ម៉ោង ៥ ដោយផ្តល់មួយថ្ងៃម្តង ឬពីរដងក៏បានតាមកំរិតប្រមាណ ១០% នៃទំងន់ដងខ្លួនត្រីសរុប (ឧបមាថាទំងន់កូនត្រីសរុបក្នុងស្រែមានប្រមាណ ១០ គីឡូក្រាម នោះចំណីដែលត្រូវផ្តល់គឺ ១ គីឡូក្រាមក្នុងមួយថ្ងៃ ឬ ព្រឹក កន្លះគីឡូក្រាម ល្ងាចកន្លះគីឡូក្រាម) ។

៧. ការប្រមូលផល

ការប្រមូលផលអាចចាប់រំលោះ ដោយចាប់ត្រីណាដែលធំជាងមកធ្វើម្ហូបប្រចាំថ្ងៃក៏ បាន ។ ការប្រមូលផលសរុបធ្វើឡើងនៅពេលស្រូវទំល្ល ពេលនោះត្រីនៅប្រមូលផ្តុំគ្នាក្នុងជំរក (ប្រឡាយ ឬ ស្រះតូច) ការប្រមូលផលនេះធ្វើដំណាលគ្នាជាមួយការច្រូតកាត់ផលស្រូវតែម្តង ប្រសិនបើទំហំត្រីធំល្មមអាចយកមកហូប ឬលក់បាន ប៉ុន្តែបើទំហំពុំទាន់សមស្របទេនោះគេ អាចបន្តការបង្ហាងចិញ្ចឹមក្នុងជំរកដូចរៀបរាប់ខាងលើជាបណ្តោះអាសន្នសិន ពេលនោះគេអាចធ្វើការភ្ជួររាស់ ដកស្ទូងស្រូវជាលើកទីពីរទៀត (ករណីពូជស្រូវ ស្រាលមិនប្រកាន់រដូវ) ក្រោយពីស្ទូងបាន ១០ - ១៥ ថ្ងៃ គេអាចបើកលែងត្រីអោយចេញពីជំរកចូលទៅក្នុងស្រែបាន ។ ការចិញ្ចឹមក្នុងវគ្គទីពីរនេះ មានការ ផ្តល់ចំណី និងថែទាំដូចការចិញ្ចឹមក្នុងវគ្គទីមួយដែរ ។



ប្រមូលផលត្រីអណ្តែងក្រោយ ពីចិញ្ចឹមបានរយៈពេលបីខែ